

## TA' LOURDES F'GHAWDEX

Sbejha, qawwija, f'nofs il-liedna thaddar  
qed tghasses siekta fuq il-plajja Ghawdxija;  
ghidli, Marija, liema bniedem libbsek  
b'dik is-sbuħija!

Fuqek, imtella', hemm il-maqdes tieghek  
sabiħ, irzin, maħdum minn sengħa għaqlija;  
x'hemm isbaħ minnek, gilju frisk bajdani  
fl-għolja Mgarrija?

Inti habbara, xhud tad-Din Nisrani  
li jsaltan qawwi sew fil-qlub Maltija  
kemm f'dawk li jgħammru fl-art ta' Bernardina,  
tfajla bla ħtija,

Kemm eluf jigrū għal ġol-grotta tieghek  
bl-emmna merfugħa, f'dik il-art xemxija!  
X'giebek, sultana, x'giebek tgħammar fostna,  
ħelwa Marija?

L-għanja li tisma' f'dik il-art imbiegħda  
smajtha minn qalbna, b'fommna sseħħ qawwija  
meta f'qiegħ dgħajsa ġejna nigru għandek,  
Omm mingħajr ħtija.

Kemm dmugh imdemmem jigrū f'dak l-għar ċkejkien  
minn qlub magħsura, bl-uġiġħat miġsura,  
kemm smajt tal-bniedem grajja għad-darol moħbija  
qalb dik il-ħdura.

Xtaqt minn ġo Malta, xtaqt li niġi nzurek  
biex jien quddiemek inberrahlek qalbi,  
il-lum ġejt hawn, fix-xtut Ghawdxija  
isma' lil talbi.

P. P. THEUMA.  
(Student tal-Letteratura)